

## శ్రీకామాక్షీసుప్రభాతమ్

{॥ శ్రీకామాక్షీసుప్రభాతమ్ ॥}

జగదవన విధౌ త్వం జాగరూకా భవాని  
తవ తు జనని నిద్రామాత్మవత్కల్పయిత్వా ।  
ప్రతిదివసమహం త్వాం బోధయామి ప్రభాతే  
త్వయి కృతమపరాధం సర్వమేతం క్షమస్య ॥ ౧॥

యది ప్రభాతం తవ సుప్రభాతం  
తదా ప్రభాతం మమ సుప్రభాతమ్ ।  
తస్మాత్ప్రభాతే తవ సుప్రభాతం  
వక్ష్యామి మాతః కురు సుప్రభాతమ్ ॥ ౨॥

{గురు ధ్యానమ్}  
యస్యాజ్ఞీపద్మ మకరన్దనిపేవణాత్ త్వం  
జిహ్వాం గతాఽసి వరదే మమ మన్ద బద్ధః ।  
యస్యాంబ నిత్యమనఘే హృదయే విభాసి  
తం చన్ద్రశేఖర గురుం ప్రణమామి నిత్యమ్ ॥ ౩॥

జయే జయేన్ద్రో గురుణా గ్రహీత్  
మరాధిపత్యే శశిశేఖరేణ ।  
యథా గురుస్సర్వ గుణోపపన్నో  
జయత్యసౌ మఙ్గలమాతనోతు ॥ ౪॥

శుభం దిశతు నో దేవీ కామాక్షీ సర్వ మఙ్గలా  
శుభం దిశతు నో దేవీ కామకోటి మరేశః ।  
శుభం దిశతు తచ్చివ్య సద్గురుర్నో జయేన్ద్రో  
సర్వం మఙ్గలమేవాస్తు మఙ్గలాని భవన్తు నః ॥ ౫॥

{॥ శుభమ్ ॥}

{॥ శ్రీః ॥}

కామాక్షి దేవ్యంబ తవాద్రుఢ్భవ్యా

మూకః స్వయం మూకకవిర్యధాఽసీత్ ।

తథా కురు త్వం పరమేశ జాయే

త్వత్పాదమూలే ప్రణతం దయాద్రేర్ ॥

ఉత్తిష్టోత్తిష్ట వరదే ఉత్తిష్ట జగదీశ్వరి ।

ఉత్తిష్ట జగదాధారే త్రైలోక్యం మఙ్గలం కురు ॥ ౧॥

శృణోషి కచ్చిద్ ధ్వనిరుత్థితోఽయమ్

మృదఙ్గభేరీపటహనకానామ్ ।

వేదధ్వనిం శిక్షితభూసురాణామ్ ।

శృణోషి భద్రే కురు సుప్రభాతమ్ ॥ ౨॥

శృణోషి భద్రే నను శఙ్ఖ ఘోషమ్

వైతాలికానాం మధురం చ గానమ్ ।

శృణోషి మాతః పికకుక్కుటానామ్

ధ్వనిం ప్రభాతే కురు సుప్రభాతమ్ ॥ ౩॥

మాతర్నిరీక్ష్య వదనం భగవాన్ శశాఙ్గే

లఙ్కాన్వితః స్వయమహో నిలయం ప్రవిష్టః ।

ద్రష్టుం త్వదీయ వదనం భగవాన్ దినేశో

హ్యయాతి దేవి నదనం కురు సుప్రభాతమ్ ॥ ౪॥

పశ్యామ్భ కేచిద్ ధృతపూర్ణకుమ్భాః

కేచిద్ దయాద్రేర్ ధృతపుష్పమాలాః ।

కాచిత్ శుభాఙ్గయో ననువాద్యహస్తాః

తిష్ఠన్తి తేషాం కురు సుప్రభాతమ్ ॥ ౨॥

భేరీమృదఙ్గపణవానకవాద్యహస్తాః

స్తోతుం మహేశదయితే స్తుతిపాఠకాన్త్యామ్ ।

తిష్ఠన్తి దేవి సమయం తవ కాఙ్గమాణాః

హ్యుత్తిష్ఠ దివ్యశయనాత్ కురు సుప్రభాతమ్ ॥ ౬॥

మాతర్నిరీక్ష వదనం భగవాన్ త్యదీయమ్

నైవోత్థితః శశిధియా శయితస్తవాజ్ఞే ।

సంబోధయాశు గిరిజే విమలం ప్రభాతమ్

జాతం మహేశదయితే కురు సుప్రభాతమ్ ॥ ౭॥

అన్తశ్చరన్త్యాస్తవ భూషణానామ్

ఝల్లల్లస్యనిం నూపురకఙ్కణానామ్ ।

శ్రుత్వా ప్రభాతే తవ దర్శనార్థీ

ద్వారి స్థితోఽహం కురు సుప్రభాతమ్ ॥ ౮॥

వాణీ పుస్తకమంబికే గిరిసుతే పద్మాని పద్మాసనా

రంభా త్వంబరడంబరం గిరిసుతా గఙ్గా చ గఙ్గాజలమ్ ।

కాలీ తాలయుగం మృదఙ్గయుగలం బృన్దా చ నన్దా తథా ।

నీలా నిర్మలదర్పణ ధృతవతీ తాసాం ప్రభాతం శుభమ్ ॥ ౯॥

ఉత్థాయ దేవి శయనాద్భగవాన్ పురారిః

స్నాతుం ప్రయాతి గిరిజే సురలోకనన్ద్యామ్ ।

నైకో హి గన్తుమనఘే రమతే దయాద్రైర్

హ్యుత్తిష్ఠ దేవి శయనాత్కురు సుప్రభాతమ్ ॥ ౧౦॥

పశ్యాంబ కేచిత్ఫలపుష్పహస్తాః

కేచిత్పురాణాని పఠన్తి మాతః ।

పఠన్తి వేదాన్సహవస్తవారే

తేషాం జనానాం కురు సుప్రభాతమ్ ॥ ౧౧॥

లావణ్యశేవధిమవేక్ష్య చిరం త్వదీయమ్

కన్దర్పదర్పదలనోఽపి వశం గతస్తే ।

కామారిచుమ్భితకపోలయుగం త్వదీయం

ద్రష్టుం స్థితాః వయమయే కురు సుప్రభాతమ్ ॥ ౧౨॥

గాఢేయతోయమమవాహ్య మునీశ్వరాస్త్వాం

గఙ్గాజలైః స్నవయితుం బహవో ఘటాంశ్చ ।

ధృత్వా శిరఃసు భవతీమభికాఙ్క్షమాణాః

ద్వారి స్థితా హి వరదే కురు సుప్రభాతమ్ ॥ ౧౩॥

మన్దారకున్దకుసుమైరపి జాతిపుష్పైః

మాలాకృతా విరచితాని మనోహరాణి ।

మాల్యాని దివ్యపదయోరపి దాతుమంబ

తిష్ఠన్తి దేవి మునయః కురు సుప్రభాతమ్ ॥ ౧౪॥

కాశ్చీకలాపపరిరంభనితమ్బుబిమ్బమ్

కాశ్మీరచన్దనవిలేపితకణ్ఠదేశమ్ ।

కామేశచుమ్భితకపోలముదారనాసాం

ద్రష్టుం స్థితాః వయమయే కురు సుప్రభాతమ్ ॥ ౧౫॥

మన్దస్మితం విమలచారువిశాలనేత్రమ్

కణ్ఠస్థలం కమలకోమలగర్భగౌరమ్ ।

చక్రాఙ్గితం చ యుగలం పదయోమృగ్ధాక్షి

ద్రష్టుం స్థితాః వయమయే కురు సుప్రభాతమ్ ॥ ౧౬॥

మన్దస్మితం త్రిపురనాశకరం పురారేః  
కామేశ్వరప్రణయకోపహరం స్మితం తే ।  
మన్దస్మితం విపులహాసమవేక్షితుం  
తే మాతః స్థితాః వయమయే కురు సుప్రభాతమ్ ॥ ౧౭॥

మాతా శిశునాం పరిరక్షణార్థమ్  
న చైవ నిద్రావశమేతి లోకే ।  
మాతా త్రయాణాం జగతాం గతిస్త్వమ్  
సదా వినిద్రా కురు సుప్రభాతమ్ ॥ ౧౮॥

మాతర్మురారికమలాసనవన్దితాఙ్గాః  
హృద్యాని దివ్యమధురాణి మనోహరాణి ।  
శ్రేతుం తవాంబ వచనాని శుభప్రదాని  
ద్వారి స్థితా వయమయే కురు సుప్రభాతమ్ ॥ ౧౯॥

దిగంబరో బ్రహ్మకపాలపాణిః  
వికీర్ణకేశః ఫణివేష్టితాఙ్గః ।  
తథాఽపి మాతస్తవ దేవిసఙ్గాత్  
మహేశ్వరోఽభూత్ కురు సుప్రభాతమ్ ॥ ౨౦॥

అయి తు జనని దత్తస్తన్యపానేన దేవి  
ద్రవిడశిశురభూద్వై జ్ఞానసమ్పన్నమూర్తిః ।  
ద్రవిడతనయభుక్తక్షీరశేషం భవాని  
వితరసి యది మాతః సుప్రభాతం భవేన్మే ॥ ౨౧॥

జనని తవ కుమారః స్తన్యపానప్రభావాత్  
శిశురపి తవ భర్తుః కర్ణమూలే భవాని ।  
ప్రణవపదవిశేషం బోధయామాస దేవి

యది మయి చ కృపా తే సుప్రభాతం భవేన్మే ॥ ౨౨॥

త్వం విశ్వనాథస్య విశాలనేత్రా

హాలస్యనాథస్య ను మీననేత్రా ।

ఏకామ్రనాథస్య ను కామనేత్రా

కామేశజాయే కురు సుప్రభాతమ్ ॥ ౨౩॥

శ్రీచన్ద్రశేఖర గురుర్భగవాన్ శరణ్యే

త్వత్పాదభక్తిభరితః ఫలపుష్పపాణిః ।

ఏకామ్రనాథదయితే తవ దర్శనార్థి

తిష్ఠత్యయం యతివరో మమ సుప్రభాతమ్ ॥ ౨౪॥

ఏకామ్రనాథదయితే నను కామపీఠే

సమ్నాజితాఽసి వరదే గురుశఙ్కరేణ ।

శ్రీశఙ్కరాదిగురువర్యసమర్పితాఙ్గిమ్

ద్రష్టుం స్థితా వయమయే కురు సుప్రభాతమ్ ॥ ౨౫॥

దురితశమనదక్షౌ మృత్యుసంతాపదక్షౌ

చరణముపగతానాం ముక్తిదౌ జ్ఞానదౌ తౌ ।

అభయవరదహస్తౌ ద్రష్టుమంబ స్థితోఽహం

త్రిపురదలనజాయే సుప్రభాతం మమార్ఘ్యే ॥ ౨౬॥

మాతస్తదీయచరణం హరిపద్మజాద్యైః

వన్ద్యం రథాఙ్గసరసీరుహశఙ్ఖచిహ్నమ్ ।

ద్రష్టుం చ యోగిజనమానసరాజహంసం

ద్వారి స్థితోస్మి వరదే కురు సుప్రభాతమ్ ॥ ౨౭॥

పశ్యన్తు కేచిద్వదనం త్వదీయం

స్తువస్తు కల్యాణగుణాంస్తవాన్యే ।  
నమస్తు పాదాబ్జ యుగం త్వదీయాః  
ద్వారి స్థితానాం కురు సుప్రభాతమ్ ॥ ౨౮॥

కేచిత్పుమేరోః శిఖరేఽతితుజ్ఞే  
కేచిన్మణిద్వీపవరే విశాలే ।  
పశ్యన్తు కేచిత్త్వమృదాభిమధ్యే  
పశ్యామ్యహం త్వామిహ సుప్రభాతమ్ ॥ ౨౯॥

శంభోర్వామాఙ్కసంస్థాం శశినిభవదనాం నీలపద్మాయతాక్షీం  
శ్యామాఙ్గాం చారుహసాం నిబిడతరకుచాం పక్వబింబాధరోష్ఠీమ్ ।  
కామాక్షీం కామదాత్రీం కుటిలకచభరాం భూపభైర్భూషితాక్షీం  
పశ్యామః సుప్రభాతే ప్రణతజనిమతామద్య నః సుప్రభాతమ్ ॥ ౩౦॥

కామప్రదాకల్పతరుర్విభాసి  
నాన్యా గతిర్మే నను చాతకోఽహమ్ ।  
వర్షస్యమోఘః కనకాంబుధారాః  
కాశ్చిత్తు ధారాః మయి కల్పయాశు ॥ ౩౧॥

త్రిలోచనప్రియాం వందే వందే త్రిపురసుందరీమ్ ।  
త్రిలోకనాయికాం వందే సుప్రభాతం మమాంబికే ॥ ౩౨॥

{కృతజ్ఞతా}  
కామాక్షి దేవ్యంబ తవార్తదృష్ట్యా  
కృతం మయేదం ఖలు సుప్రభాతమ్ ।  
సద్యః ఫలం మే సుఖమంబ లబ్ధం  
తథా చ మే దుఃఖదశా గతా హి ॥ ౩౩॥

{ప్రార్థనా}

యే వా ప్రభాతే పురతస్తవార్యే

పఠన్తి భక్త్యా నను సుప్రభాతమ్ ।

శృణ్వన్తి యే వా త్వయి బద్ధచిత్తాః

తేషాం ప్రభాతం కురు సుప్రభాతమ్ ॥ ౩౪॥

ఇతి లక్ష్మీకాన్త శర్మా విరచితమ్

శ్రీకామాక్షీసుప్రభాతమ్ సమాప్తమ్ ॥

Encoded and proofread by Sunder Hattangadi sunerh@hotmail.com

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

kamakshi Suprabhatam Lyrics in Telugu PDF

% File name : kamaxi.itx

% Category : suprabhAta

% Location : doc\\_devii

% Language : Sanskrit

% Subject : philosophy/hinduism/religion

% Transliterated by : Sunder Hattangadi sunderh at hotmail.com

% Proofread by : Sunder Hattangadi sunderh at hotmail.com

% Latest update : May 5, 2008, July 21, 1998

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.  
This file should strictly be kept for personal use.  
PDF file is generated [ October 13, 2015 ] at [Stotram](http://Stotram) Website